



دل کی سختی کے چند اسپاب

صفحات: 20



لباس نکلوں والا اور ۔۔۔ 14

05 دل کی پیدائش کا مقصد

سچھداری کی بات 17

10 زیادہ ہنسنا

شیعی طریقت، ائمہ اعلیٰ، ائمہ اثاث، ایامی و یومت اسلامی، حضرت مسیح موعود (صلی اللہ علیہ وسلم)
محمد الیاس عطّار قادری رضوی (امتیازی) (المحتالۃ)

الْحَمْدُ لِلّٰهِ رَبِّ الْعَالَمِينَ وَالصَّلٰوٰةُ وَالسَّلَامُ عَلٰى خَاتَمِ النَّبِيِّنَ
أَمَّا بَعْدُ فَاعْزُمْ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

دل کی سختی کے چند اسباب (۱)

دعائے عطار: یا اللہ پاک! جو کوئی 20 صفات کا رسالہ "دل کی سختی کے چند اسباب" پڑھ یا سن لے اُسے نرم دل و نرم مزاج بناؤ رہے ماں باپ سمیت بے حساب بخشن دے۔
امین بجاہِ خاتم النبیین صلی اللہ علیہ وسلم

دُرُود شریف کی فضیلت

فرمان آخری نبی صلی اللہ علیہ والہ وسلم: "تم اپنی مجلسوں کو مجھ پر دُرُود پاک پڑھ کر آراستہ کرو کیونکہ تمہارا مجھ پر دُرُود پاک پڑھنا بر وزیر قیامت تمہارے لئے نور ہو گا۔"

(جامع صغیر، ص 280، حدیث: 4580)

آقا کی چار دعائیں

پیارے پیارے اسلامی بھائیو! خشوع کی جگہ دل ہے جبکہ اعضا اس کے ظاہر ہونے کا مقام۔ خشوع کا حاصل ہونا اللہ رب العزت کی نہایت عظیم نعمت ہے۔ شیطان پہلے تو بندے کو نماز سے روکتا ہے، اگر بندہ پھر بھی نماز پڑھنے لگتا ہے تو مختلف ڈنیوی چیزیں یاد دلا کر نماز کی روح یعنی خشوع و خضوع ختم کرنے کی کوشش کرتا ہے۔ بزرگانِ دین رحمۃ اللہ علیہم خشوع و خضوع کے ساتھ نمازیں ادا کیا کرتے تھے، ہمیں بھی خشوع و خضوع حاصل کرنے کے لیے خوب کوشش کرنی اور اسے پانے کے لیے گڑگڑا کر دعاۓ عائیں مانگنی چاہئیں۔

ہمارے پیارے آقا صلی اللہ علیہ والہ وسلم یوں دعا مانگا کرتے:

۱... یہ مضمون امیر اہل سنت دامت برکاتہم العالیہ کی کتاب "فیضان نماز" صفحہ 339 تا 355 سے لیا گیا ہے۔

﴿١﴾ **اللَّهُمَّ إِنِّي أَعُوذُ بِكَ مِنْ قُلْبٍ لَا يَخْشَعُ**۔ (ترمذی، 5/293، حدیث: 3493 مختصر)

اے اللہ! میں اس دل سے تیری پناہ لیتا ہوں جو خشوع اختیار نہ کرے۔

﴿٢﴾ **رَبِّ اجْعَلْنِي لَكَ شَكَارًا، لَكَ ذَكَارًا، لَكَ رَهَابًا، لَكَ مِطْوَاعًا، لَكَ مُخْبِتًا، إِلَيْكَ أَوَّاهًا مُنِيبًا**۔ (ترمذی، 5/323، حدیث: 3562 مختصر)

اے میرے رب! مجھے تیرا بہت شکر گزار، تیرا بکثرت ذکر کرنے والا، تجھ سے بہت ڈرنے والا، تیرا نہایت فرمانبردار، تیرے لیے خشوع اختیار کرنے والا، تیری بارگاہ میں بہت گریہ وزاری کرنے والا اور رجوع لانے والا بنا۔

﴿٣﴾ **اللَّهُمَّ إِنِّي أَعُوذُ بِكَ مِنْ عِلْمٍ لَا يَنْفَعُ، وَمِنْ قُلْبٍ لَا يَخْشَعُ، وَمِنْ نَفْسٍ لَا تَشَبَّعُ، وَمِنْ دَعْوَةٍ لَا يُسْتَجَابُ لَهَا**۔ (مسلم، ص 1118، حدیث: 6906)

اے اللہ! میں تیری پناہ لیتا ہوں اس علم سے جو نفع نہ دے، اس دل سے جو خشوع اختیار نہ کرے، اس نفس سے جو سیر نہ ہو، اس دعا سے جو قبول نہ ہو۔

﴿٤﴾ **اللَّهُمَّ إِنِّي أَعُوذُ بِكَ مِنْ صَلَاةٍ لَا تَنْفَعُ**۔ (ابوداؤد، 2/131، حدیث: 1549)

اے اللہ! میں تیری پناہ لیتا ہوں اس نماز سے جو نفع نہ دے۔

علم نافع سے دل میں خشوع پیدا ہوتا ہے

علامہ عبد الرزق وف مُناوی رحمۃ اللہ علیہ دعائے مصطفیٰ نمبر 3 کے تحت فرماتے ہیں: بارگاہ الہی میں ”اس علم سے جو نفع نہ دے“ اور ”اس دل سے جو خشوع اختیار نہ کرے“ ایک ساتھ عرض کرنے میں یہ اشارہ ہے کہ علم نافع (یعنی نفع دینے والے علم) سے دل میں خشوع پیدا ہوتا ہے۔ (فیض القدير، 2/194)

”علم نافع“ کسے کہتے ہیں؟

علم نافع (یعنی نفع دینے والا علم) وہ ہوتا ہے جو دل میں اثر کر جائے اور اس میں اللہ رب العزّت کی معرفت، عظمت، خوف، تعظیم اور محبت ڈال دے اور جب یہ چیزیں دل میں ٹھہر جاتی ہیں تو دل میں خُشوع پیدا ہوتا ہے اور دل کی پیروی میں تمام اعضا بھی خُشوع اختیار کرتے ہیں۔ (مجموع رسائل ابن رجب، 1/16)

شیطان قریب نہیں آتا

حضرت سیدنا سہل بن عبد اللہ تشریری رحمۃ اللہ علیہ فرماتے ہیں: ”جس شخص کے دل میں خُشوع ہوتا ہے شیطان اس کے قریب نہیں آتا۔“ (بصائر ذوق التمیز، 2/542)

گناہ خُشوع کی راہ میں بہت بڑی رکاوٹ ہیں

اگر آپ خُشوع و خُضوع سے نماز میں پڑھنا چاہتے ہیں تو سب سے پہلے گناہوں سے پرہیز کیجئے، گناہ خُشوع کی راہ میں بہت بڑی رکاوٹ ہیں، گناہ پر قائم رہتے ہوئے خُشوع حاصل نہیں ہو سکتا۔

دولوں کو نرم کرنے والے کام

اگر دل میں نرمی و خُشوع لانا چاہتے ہیں تو نیکیوں کی کثرت کیجئے اور ایک عظیم الشان نیکی تلاویت قرآن بھی ہے۔ تلاوت کے سبب دل نرم ہوتا ہے، نیز لوگوں کے ساتھ بھلانی کرنا بھی دل کی نرمی کا باعث ہے۔ ایک شخص نے ہار گاہ رسالت میں دل کی سختی کی شکایت کی تو آپ صلی اللہ علیہ وآلہ وسلم نے ارشاد فرمایا: ”اگر تم چاہتے ہو کہ تمہارا دل نرم ہو جائے تو

مسکینوں کو کھانا کھلاؤ اور یتیم کے سر پر ہاتھ پھیرو۔ ”(شعب الایمان، 7/472، حدیث: 11034)

یتیم کے سر پر ہاتھ پھیرنے کی فضیلت

مکتبۃ المدینہ کے رسالے ”احترام مسلم“ صفحہ 12 تا 13 پر ہے: جس بچے یا بچی کا باپ فوت ہو جائے اُس کو یتیم کہتے ہیں۔ جب بچہ بالغ یا بچی بالغہ ہو گئی تو اب یتیم کے احکام ختم ہوئے۔ یتیموں کے ساتھ حسن سلوک کا بھی بڑا ثواب ہے۔ چنانچہ رسولِ صلی اللہ علیہ وآلہ وسلم کا فرمان عظیم ہے: ”جو شخص یتیم کے سر پر محض اللہ پاک کے لئے ہاتھ پھیرے تو جتنے بالوں پر اُس کا ہاتھ گزرا ہر بال کے مقابل میں اُس کیلئے نیکیاں ہیں اور جو شخص یتیم لڑکی یا یتیم لڑکے پر احسان کرے، میں اور وہ جنت میں (دواںگیوں کو ملا کر فرمایا) اس طرح ہوں گے۔“ (مسند امام احمد، 8/272، حدیث: 22215)

امّت کے عَمَّخوار آقا صلی اللہ علیہ وآلہ وسلم نے فرمایا: ”لڑکا یتیم ہو تو اس کے سر پر ہاتھ پھیرنے میں آگے کی طرف لے آئے اور بچے کا باپ ہو تو ہاتھ پھیرنے میں گردن کی طرف لے جائے۔“ (مجموم اوسط، 1/351، حدیث: 1279)

دل کی سختی کیسے دور ہو؟ (واقعہ)

اُمُّ الْمُؤْمِنِين، تمام مسلمانوں کی پیاری پیاری اگی جان، حضرتِ بی بی عائشہ صدیقہ رضی اللہ عنہا سے ایک خالون نے قَسَاوَتِ قلبی (یعنی دل کی سختی) کی شکایت کی تو آپ نے ارشاد فرمایا: ”موت کو کثرت سے یاد کیا کر تیر ادیل نرم ہو جائے گا۔“ جب اس عورت نے ایسا کیا تو اس کا دل نرم ہو گیا۔ پس اس نے اُمُّ الْمُؤْمِنِين حضرتِ بی بی عائشہ صدیقہ رضی اللہ عنہا کا شکریہ ادا کیا۔ (الرُّوضُ الفَاقِع، ص 23)

دِل کی پیدائش کا مقصد

امام شرُف الدین حُسین بن محمد طبیٰ رحمۃ اللہ علیہ فرماتے ہیں: دل کو پیدا کرنے کا مقصد صرف یہ ہے کہ وہ اللہ پاک کے لیے خشوع کرے تاکہ اس کے سبب سینہ کھل جائے اور دِل نور ڈالے جانے کے قابل ہو جائے، جب دِل میں خشوع نہیں ہو گا تو وہ سخت کہلائے گا اور سخت دِلی سے پناہ مانگنا ضروری ہے، اللہ کریم (پارہ 23، سورۃ الزمر آیت: 22 میں) ارشاد فرماتا ہے:

فَوَيْلٌ لِّلْفُسِيَّةِ قُلُوبُهُمْ مِّنْ ذُكْرِ اللَّهِ ترجمہ کنز الایمان: تو خرابی ہے ان کی جن کے (پ 23، الزمر: 22) دل یا دخدا کی طرف سے سخت ہو گئے ہیں۔
(شرح الطیبی، 5/210)

سخت دل کی پہچان

حضرت مفتی احمد یار خان رحمۃ اللہ علیہ فرماتے ہیں: عاجز دل رُر خیز زمین کی طرح ہے جس میں پیداوار خوب ہوتی ہو اور سخت دل اس پتھر لیلے علاقے کی طرح ہے جس میں پھیلایا ہوا نجیب کار جاتا ہے۔ (مراقب المذاہج، 4/60) (ایک اور مقام پر فرماتے ہیں): جس دل میں اللہ (پاک) کے ذکر سے چیلن، عذاب کے ذکر سے خوف، جنت کے ذکر سے شوق، حضور صلی اللہ علیہ وآلہ وسلم کے ذکر سے وجود ان (یعنی قلبی لذت) نہ پیدا ہو وہ سخت ہے، اللہ (پاک) اس سے بچائے۔ (مراقب المذاہج، 4/59)

آپ کا نام سنتے ہی سرکار کاش دل ملئے گے جان ہو بے قرار
(وسائل بخشش، ص 224)

صلوا عَلَى الْحَبِيبِ ﴿٢﴾ صَلَّى اللَّهُ عَلَى مُحَمَّدٍ

اللہ کے نزدیک سورج سے زیادہ روشن چہرہ کس کا ہو گا؟

ایک حدیث قدسی میں اللہ پاک ارشاد فرماتا ہے: میں ہر نمازی کی نماز قبول نہیں فرماتا بلکہ میں اس کی نماز قبول کرتا ہوں جو میری عظمت کی خاطر تواضع (یعنی عاجزی) اختیار کرے، میری حرام کردہ چیزوں سے اپنی خواہشات کو روکے رہے، میری نافرمانی پر اصرار نہ کرے، بھوکے کو کھانا کھلانے، بے لباس کو لباس پہنانے، مصیبت زدہ پر رحم کرے، مسافر کو ٹھکانادے اور یہ سب کچھ میرے لیے کرے۔ میری عزت و جلال کی قسم! اس کے چہرے کا نور میرے نزدیک سورج کے نور سے زیادہ روشن ہو گا، علاوه آذیں میں اس کی جہالت کو حلم (یعنی بُرڈباری۔ نرمی) اور تاریکی (یعنی اندر ہیرے) کو روشنی بنادوں گا، وہ مجھے پکارے گا میں اُسے لَبَيِّكَ کہوں گا، مجھ سے شوال کرے گا میں اُسے عطا کروں گا، مجھ پر قسم اٹھائے گا میں اُس کی قسم پوری کروں گا نیز اپنا قرب عطا کر کے اُس کی نگہبانی کروں گا اور اپنے فرشتوں کے ذریعے اس کی حفاظت کرواؤں گا۔

(کنز العمال، 4/214، حدیث: 20100)

گناہوں سے دل کا لا ہو جاتا ہے

جس کا دل سخت ہو جاتا ہے اس سے خشوع ز خست ہو جاتا ہے، دل سخت ہونے کے کئی اسباب ہیں، ان میں سے ایک سبب گناہ کرنا بھی ہے۔ حضرت سیدنا ابو ہریرہ رضی اللہ عنہ سے روایت ہے کہ سر کارِ دو جہان صلی اللہ علیہ وآلہ وسلم کا فرمان عالی نشان ہے: جب بندہ کوئی گناہ کرتا ہے تو اس کے دل میں ایک سیاہ نقطہ (Black dot) پیدا ہوتا ہے، جب اس گناہ سے باز آ جاتا ہے اور توبہ و استغفار کر لیتا ہے تو اس کا دل صاف ہو جاتا ہے اور اگر پھر گناہ

کرتا ہے تو وہ نقطہ بڑھتا ہے یہاں تک کہ پورا دل سیاہ ہو جاتا ہے۔ اور یہی وہ زنگ ہے جس کا ذکر اللہ پاک نے اس طرح فرمایا ہے:

گَلَّا بُلْ سَرَانَ عَلَى قُوْبِيْمُ مَا كَانُوا
ترجمہ کمزُ الایمان: کوئی نہیں بلکہ ان کے دلوں
پر زنگ چڑھا دیا ہے ان کی کماشیوں نے۔
یکسیبُونَ ⑩ (پ 30، المطفقین: 14)
(ترمذی، 5/220، حدیث: 3345)

بھی چاہتا ہے پھوٹ کے روؤں ترے غم میں سرکار! مگر دل کی قساوت نہیں جاتی
(وسائل بخشش، ص 382)

ظالم سے ملنادل کا لا کرتا ہے

بغیر مقصد کے حکام سے ملنا متناسب نہیں ہوتا اس کے کئی منفی آثارات (Bad effects) ہو سکتے ہیں۔ بادشاہ وقت نے امام الأصفیاء حضرت داؤد طائی رحمۃ اللہ علیہ سے ملاقات کرنی چاہی تو آپ نے انکار فرمادیا اور حضرت سید نا امام ابو یوسف رحمۃ اللہ علیہ کے حوالے سے یہ روایت بیان کی کہ رُؤْيَةُ وَجْهِ الظَّالِمِ تُسَوِّدُ الْقُلُوبَ یعنی ظالم کا چہرہ دیکھنا دلوں کو کالا کرتا ہے۔ (سبع سنابل، ص 95 مخفی)

گناہ کفر کے قاصد ہیں

بزرگوں کا فرمان ہے: ”گناہ کفر کے قاصد (یعنی اسباب) ہیں“ یعنی اس اعتبار سے کہ گناہ دل میں سیاہی پیدا کر کے اسے اس طرح ڈھانپ لیتے ہیں کہ پھر وہ کبھی کسی بھلانی کو قبول نہیں کرتا، اس وقت دل سخت ہو جاتا ہے اور اس سے ہر رحمت و مہربانی اور خوف نکل جاتا ہے پھر وہ شخص جو چاہتا ہے کر گزرتا ہے اور جو بات اُسے پسند ہوتی ہے اس پر عمل کرتا ہے، نیز اللہ پاک کے مقابلے میں شیطان کو اپنا دوست بنالیتا ہے تو وہ شیطان

اُسے گراہ کرتا، وَرَغْلَاتَا، جھوٹی اُمیڈیں دلاتا اور جس قدر ممکن ہو اُس سے کفر سے کم کسی بات پر راضی نہیں ہوتا۔ (جہنم میں لے جانے والے اعمال، 1/63)

دن رات مُسلٰل ہے گناہوں کا تسلسل پچھے تم ہی کرو نایہ خوست نہیں جاتی
(وسائل بخشش، ص 382)

دل پر مہر کر دی گئی تو نیکی کی توفیق نہ ملے گی

حضرت سیدنا حسن بصری رحمۃ اللہ علیہ نے فرمایا: ”اللہ پاک اور بندے کے درمیان گناہوں کی ایک طے شدہ حد ہے جب بندہ اُس حد تک پہنچ جاتا ہے تو اللہ پاک اُس کے دل پر مہر (Seal) کر دیتا ہے اس کے بعد اُسے نیکی کی توفیق نہیں دی جاتی۔“

(احیاء العلوم، 4/65۔ احیاء العلوم (اردو)، 4/157)

یا اللہ پاک! رحم کی درخواست ہے، میرے دل سے گناہوں کی سیاہی کو مٹا کر اس میں

نیکیوں کا نور بھر دے، مولیٰ! اور نہ کہیں کانہ رہوں گا۔

گناہوں کی عادت بڑھی جا رہی ہے کرم یا الہی کرم یا الہی
گناہوں کی تاریکیاں چھا گئی ہیں کرم یا الہی کرم یا الہی
تو عظاً کو بے سبب بخش مولیٰ کرم کر کرم یا الہی
(وسائل بخشش، ص 111)

صَلَوَاتُ اللَّهِ عَلَى الْحَبِيبِ * * * * صَلَوَاتُ اللَّهِ عَلَى مُحَمَّدٍ

دل کی سختی کا ایک سبب ”فضول گوئی“ ہے

حضرت سیدنا عیسیٰ روحُ اللہ علیہ السلام نے اپنے حواریوں کو نصیحت کرتے ہوئے ارشاد فرمایا: ”اے لوگو! تم فضول بولنے سے بچت رہو، کبھی بھی ذکرِ اللہ کے علاوہ اپنی زبان سے

کوئی لفظ نہ کالو، ورنہ تمہارے دل سخت ہو جائیں گے، حالانکہ دل نرم ہوتے ہیں (لیکن فضول گوئی انہیں سخت کر دیتی ہے) اور سخت دل اللہ رب العزّت کی رحمت سے محروم ہوتا ہے (یعنی اگر تم اللہ پاک کی رحمت کے امیدوار ہو تو اپنے دلوں کو سختی سے بچاؤ)۔ (یعنی الحکایات، ص 119)

یا رب! نہ ضرورت کے سوا کچھ کبھی بولوں
الله زبان کا ہو عطا قُفل مدینہ
(وسائل بخشش، ص 93)

لذیذ چیزیں کھاتے رہنا دل کی سختی کا باعث ہے

حضرت سیدنا امام محمد بن محمد بن محمد غزالی رحمۃ اللہ علیہ فرماتے ہیں: ”راہ آخرت پر چلنے والے بُزرگانِ دین رحمۃ اللہ علیہم کی مبارک عادت تھی کہ وہ سالن ہمیشہ نہیں بلکہ کبھی کبھار ہی کھاتے تھے اور نفس کی خواہشات سے بچتے تھے، کیوں کہ انسان اگر خواہش کے مطابق لذیذ چیزیں کھاتا رہے تو اس سے اُس کے نفس میں اکڑا (یعنی ترکشی، مغروری) اور دل میں سختی پیدا ہوتی ہے، نیز وہ دُنیا کی لذیذ چیزوں سے اس قدر مانوس (یعنی ان کا اس قدر عادی) ہو جاتا ہے کہ دُنیوی لذتوں کی محبت اُس کے دل میں گھر کر جاتی ہے اور وہ رب کائنات جل جلالہ کی ملاقات اور اُس کی بارگاہ عالی میں حاضری کو بھول جاتا ہے، اس کے حق میں دُنیا جست اور موت قید خانہ بن جاتی ہے۔ البته وہ اپنے نفس پر اگر سختی ڈالے اور اس کو لذتوں سے محروم رکھے تو دُنیا اُس کیلئے قید خانہ بن کر تنگ ہو جاتی ہے اور اس کا نفس اس قید خانے اور تنگی سے آزادی چاہتا ہے اور موت ہی اس کی آزادی ہے۔ حضرت سیدنا یحییٰ بن معاذ رازی رحمۃ اللہ علیہ کے فرمان میں اسی بات کی طرف اشارہ ہے، چنانچہ آپ رحمۃ اللہ علیہ

فرماتے ہیں: ”اے صدّیقین کے گروہ! جنت کا ولیمہ کھانے کیلئے اپنے آپ کو بھوکار کھو کیوں کہ نفس کو جس قدر بھوکار کھاجائے اُسی قدر کھانے کی خواہش بڑھتی ہے۔“
 (احیاء العلوم، 3/113)

کوہ لبنان کے اولیائی نصیحت

پیٹ بھر کر کھانے کا ایک نقصان یہ ہوتا ہے کہ آدمی عبادت کی لذت اور مٹھاں سے محروم ہو جاتا ہے، چنانچہ امیر المؤمنین، مسلمانوں کے پہلے غلیفہ، حضرت سیدنا ابو بکر صدیق رضی اللہ عنہ فرماتے ہیں: میں جب سے مسلمان ہوا ہوں کبھی پیٹ بھر کر نہیں کھایا تاکہ عبادت کی علاوات (یعنی مٹھاں) نصیب ہو۔ حضرت سیدنا ابراہیم بن ادہم رحمۃ اللہ علیہ فرماتے ہیں: میں کوہ لبنان میں کئی اولیائے کرام کی صحبت میں رہا، ان میں سے ہر ایک نے مجھ سے یہی کہا: جب لوگوں میں جاؤ تو انہیں چار باتوں کی نصیحت کرنا، ان میں ایک نصیحت یہ تھی کہ جو زیادہ کھائے گا اُسے عبادت کی لذت نصیب نہیں ہوگی۔

(منہاج العابدین، ص ۴۸۷ تا ۴۹۸)

شوق کھانے کا بڑھ چلا یارب نفس کا داؤ چل گیا یارب!
 خوب کھانے کی خُو مٹا یارب نیک بندہ مجھے بنا یارب!
صلوٰا علی الْحَبِیب ﴿٢﴾ صَلَّی اللہُ عَلٰی مُحَمَّدٍ
دل کی سختی کا ایک سبب ”زیادہ ہنسنا“

اے عاشقان رسول! ہنسنا اگرچہ جائز ہے لیکن ”زیادہ ہنسنا“ غفلت میں ڈالنے والا، غیر مُناسب اور دل کو مُردہ کر دینے والا کام ہے، غیر ضروری ہنسی سے بچنے کے سبب ان شاء اللہ روحانیت میں ترقی حاصل ہوگی۔ لہذا اس سلسلے میں کچھ ارشادات پیش کئے جاتے

ہیں کہ کہیں یادِ آخرت کے متعلق ہمیں سمجھیدگی ملے! رسول کریم صلی اللہ علیہ والہ وسلم کا فرمان عظیم ہے: ”زیادہ مت ہنسو! کیونکہ زیادہ ہنسنا دل کو مُردہ کر دیتا ہے۔“
 (ابن ماجہ، 4/465، حدیث: 4193)

ہنسنا غفلت کی علامت ہے

زیادہ ہنسنا آخرت سے غفلت کی علامت (یعنی نشانی) ہے۔ سرکارِ مدینہ صلی اللہ علیہ والہ وسلم نے ارشاد فرمایا: لَوْ تَعْلَمُوْنَ مَا أَخْلَمُ لَضَحِّكُتُمْ قَلِيلًا وَلَبَكَيْتُمْ كَثِيرًا۔ یعنی اگر تم وہ جان لیتے جو میں جانتا ہوں تو کم ہنستے اور زیادہ روتے۔ (بخاری، 3/218، حدیث: 4621)

کیا صحابہ ہنستے تھے؟

حضرت سیدنا عبد اللہ ابن عمر رضی اللہ عنہما سے پوچھا گیا کہ کیا رسول اللہ صلی اللہ علیہ والہ وسلم کے صحابہ ہنستے تھے؟ فرمایا: ہاں اور ان کے دلوں میں ایمان پہاڑ سے مضبوط تھا۔
 (شرح السنہ، 6/375، حدیث: 3244)

حضرت مفتی احمد یار خان رحمۃ اللہ علیہ اس حدیث پاک کے تخت فرماتے ہیں: شاید سائل (یعنی پوچھنے والے) نے وہ حدیث سُنی ہوگی، ”زیادہ ہنسنا دل مُردہ کرتا ہے“ تو اس نے سوچا ہو گا کہ حضراتِ صحابہ (علیہم الرضوان) کبھی نہ ہنستے ہوں گے (کیوں کہ) وہ حضرات (تو) زندہ دل تھے پھر انہیں ہنسی سے کیا تعلق! (سیدنا ابن عمر رضی اللہ عنہما کے ”ہاں“ میں) جواب (دنیے) کا مقصد یہ ہے کہ ہنسنا حرام نہیں حلال ہے، وہ حضرات (یعنی صحابہ کرام علیہم الرضوان) وہ ہنسی نہ ہنستے تھے جو دل مُردہ کر دے یعنی ہر وقت ہنستے رہنا بلکہ وہ (صحابان وہ) ہنسی ہنستے تھے جو دل کو ٹیکھتے (یعنی تروتازہ) رکھے اور سامنے والے کو بھی ٹیکھتے (یعنی تروتازہ) بنادے۔
 (مرأۃ المنانج، 6/404)

دل کی موت کا سبب

امیر المؤمنین، مسلمانوں کے دوسرے خلیفہ، حضرت سیدنا عمر فاروق اعظم رضی اللہ عنہ فرماتے ہیں: جوز یادہ ہنستا ہے اس کا رعب کم ہو جاتا ہے اور جو مزاح (یعنی مذاقِ مسخری) کرتا ہے لوگوں کی نظر وہ سے گر جاتا ہے، جو کسی کام کو کثرت سے (یعنی زیادہ) کرتا ہے وہ اُسی کے حوالے سے پہچانا جاتا ہے، جوز یادہ بولتا ہے وہ زیادہ غلطیاں کرتا ہے اور جس کی غلطیاں زیادہ ہو جائیں اُس کی حیا کم ہو جاتی ہے اور جس کی حیا کم ہو جائے اُس کی پرہیز گاری کم ہو جاتی ہے اور جس کی پرہیز گاری کم ہو جائے اُس کا دل مر جاتا ہے۔
 (احیاء العلوم (مترجم)، 3/389)

کیا یہ اللہ سے ڈرنے والوں کا انداز ہے؟ (واقعہ)

حضرت سیدنا وہب بن وَزْد رحمۃ اللہ علیہ نے عید الفطر کے دن کچھ لوگوں کو ہنتے ہوئے دیکھا تو ارشاد فرمایا: اگر ان لوگوں کی مغفرت ہو گئی ہے تو کیا یہ شکر کرنے والوں کا کام ہے اور اگر ان کی بخشش نہیں ہوئی تو کیا یہ خائن (یعنی ڈرنے والوں) کا انداز ہے؟ (احیاء العلوم (مترجم)، 3/390) یہ روایت غفلت والی ہنسی کے متعلق ہو گی ورنہ عید پر خوشی کا اظہار کرنا چاہیے۔

اللہ سے ڈرنے والے کون ہیں؟

صحابی ابن صحابی حضرت سیدنا عبد اللہ ابن عباس رضی اللہ عنہما سے پوچھا گیا کہ خائن (یعنی اللہ پاک سے ڈرنے والے) کون ہیں؟ فرمایا: ان کے دل خوفِ خدا سے زخمی ہیں، ان کی آنکھیں روتوی ہیں، وہ کہتے ہیں کہ ہم کیسے خوشی کریں جبکہ موت ہمارے پیچھے ہے اور قبر ہمارے سامنے ہے اور قیامت ہمارے وعدہ کی جگہ ہے، جہنم پر سے گزرنا ہے اور اللہ رب

الْعَرَبَةَ كَسَامِنَ كَهْرَاباً هُونَاهُ - (احیاء العلوم، 4/227)

روتا ہوا جہنم میں داخل ہو گا

حضرت سیدنا عبد اللہ ابن عباس رضی اللہ عنہما فرماتے ہیں: ”جو ہنستا ہوا گناہ کرتا ہے وہ روتا ہوا جہنم میں داخل ہو گا۔“ (احیاء العلوم (اردو)، 3/391) تابعی بزرگ حضرت سیدنا عمر بن قیس رحمۃ اللہ علیہ فرماتے ہیں: ”جو شخص دنیا میں بہت ہنستا ہے وہ قیامت میں بہت روئے گا۔“ (تبیہ المغترین، ص 42)

وہ پھر کبھی ہنسنا نہ دیکھا گیا (واقعہ)

عظمیم تابعی بزرگ حضرت سیدنا امام حسن بصری رحمۃ اللہ علیہ نے ایک شخص کو دیکھا کہ وہ ہنس رہا ہے، آپ نے فرمایا: افقتی ہل مَرْدُثْ بِالصِّرَاطِ؟ یعنی اے جوان! کیا تو پل صراط سے گزر چکا ہے؟ اس نے کہا: نہیں۔ پھر فرمایا: ہل تَدْرِیٰ إِلَى الْجَنَّةِ تَصِيرُ أَمْ إِلَى النَّارِ؟ یعنی کیا تو جانتا ہے کہ تو جنت میں جائے گا یادو زخمیں؟ اس نے کہا: نہیں۔ فرمایا: فَهَا هَذَا الضِّحْكُ یعنی پھر یہ ہنسنا کیسا ہے؟ (احیاء العلوم، 4/227) یعنی جب ایسی مشکلات تیرے سامنے ہیں اور تجھے اپنی نجات کا بھی علم نہیں تو پھر کس خوشی پر ہنس رہا ہے؟ اس کے بعد وہ شخص کسی سے ہنستا ہوا نہیں دیکھا گیا۔ (اخلاق الصالحين، ص 49)

جنت میں کوئی روئے تو تعجب کی بات ہے

حضرت سیدنا محمد بن واسع رحمۃ اللہ علیہ فرماتے ہیں: جب تم جنت میں کسی کو روتا ہوا دیکھو گے تو کیا تمہیں اُس کے رونے سے تعجب نہیں ہو گا؟ عرض کی گئی: ضرور ہو گا۔ ارشاد فرمایا: جو دنیا میں ہنستا ہے لیکن اُسے یہ معلوم نہ ہو کہ اُس کا ٹھہکانا کیا ہے (یعنی جنت پانے ہے یا جہنم میں جانا

ہے) تو اس (ہنسنے والے) شخص پر اس سے بھی زیادہ تُجَبَّ ہے۔ (احیاء العلوم (اردو)، ۳/ ۳۹۱)

موت کا لقین رکھنے والا کیسے ہے؟

حدیث تُقدِّسی میں آیا ہے (اللَّهُ أَكْبَرُ فَرَأَى رَبُّ الْمَوْتَ كَيْفَ يَفْرَحُ—
یعنی تُجَبَّ ہے اُس شخص پر جو موت کا لقین رکھتا ہے، پھر کیسے ہستا ہے !

(شعب الایمان، ۱/ ۲۲۳، حدیث: ۲۱۲)

40 سال تک نہ ہنسے

حضرت سیدنا سعید بن عبد العزیز رحمۃ اللہ علیہ چالیس سال تک نہ ہنسے یہاں تک کہ آپ کی وفات ہو گئی۔ اسی طرح حضرت غزوہ ان رقاشی رحمۃ اللہ علیہ نہیں ہستے تھے۔
(تبیہ المغترین، ص ۴۲)

50 سال تک ہستے نہ دیکھا

حضرت سیدنا عون بن ابو زید رحمۃ اللہ علیہ فرماتے ہیں: میں حضرت عطاء سلمی رحمۃ اللہ علیہ کے پاس پچاس سال رہا، میں نے ان کو کبھی ہستے ہوئے نہیں دیکھا۔ (تبیہ المغترین، ص ۴۲)

لباس نیکوں والا اور.....

حضرت معاذہ عَدَوَیَّہ رحمۃ اللہ علیہ ایک دن ایسے نوجوانوں پر گزریں جو کہ ہنس رہے تھے اور ان کا لباس صوف (اون) کا تھا یعنی لباس صوفیانہ تھا تو آپ نے فرمایا: سُبْحَنَ اللَّهِ، لِبَاسُ الصَّالِحِينَ وَضِحْكُ الْغَافِلِينَ۔ سُبْحَانَ اللَّهِ! لِبَاسٌ تُونِيكٌ لَوْكُوں کا ہے اور ہنسنا غافلوں کا۔ (تبیہ المغترین، ص ۴۲)

نماز میں ہنسنے کے احکام

﴿۱﴾ رُکُوعٍ و سُجودٍ وَالِّي نَمَازٌ مِّنْ بَالِغٍ نَّفَقَهَهُ لَكَادٌ يَعْنِي إِنْتَ آوَازٌ سَهْنَا كَهْ آسٌ پَاسٌ وَالْوَوْنَ

نے سناتو وضو بھی گیا اور نماز بھی گئی، اگر اتنی آواز سے ہنسا کہ صرف خود سناتو نماز گئی وضو باقی ہے، مسکرانے سے نہ نماز جائے گی نہ وضو۔ مسکرانے میں آواز بالکل نہیں ہوتی صرف دانت ظاہر ہوتے ہیں ۲) بالغ نے نمازِ جنازہ میں قہقہہ لگایا تو نماز ٹوٹ گئی وضو باقی ہے۔ ۳) نماز کے علاوہ قہقہہ لگانے سے وضو نہیں جاتا مگر دوبارہ کر لینا مستحب ہے۔ (مراتی الفلاح، ص ۹۱-۹۲) ہمارے پیارے آقاصلی اللہ علیہ والہ وسلم نے کبھی بھی قہقہہ نہیں لگایا الہذا ہمیں بھی کوشش کرنی چاہئے کہ ہم زور زور سے نہ نہیں۔

یا ربِ مصطفیٰ! ہمارے دلوں کی سختی دور کر کے انہیں اپنی یاد سے معمور فرم، فضول گوئی، بے جا ہنسی اور نفسانی خواہشات کی اتباع سے ہم کو بچا، ہر طرح کے گناہ سے ہماری حفاظت فرم اور ہمیں ہر دم ذکر و ذرود میں مشغول رہنے کی سعادت عنایت فرم۔

امین بِجَاهِ خَاتَمِ النَّبِيِّنَ صَلَّى اللَّهُ عَلَيْهِ وَآلِهِ وَسَلَّمَ

ہو گیا قلب ہائے سیاہ	لطف نور خدا کیجھے
قلب پھر سے بھی سخت ہے	اس کو نرمی عطا کیجھے
گلگلا دبجے قلب سیاہ	لطف بدز الدُّجَى کیجھے

(وسائل بخشش، ص ۵۰۵)

سیزیک سینٹر بند کر دیا

اے آخرت کی بہتری کا در در کھنے والو! بے جا ہنسی کی عادتِ مٹانے، دل آزاریوں سے خود کو بچانے اور سنجیدگی پانے کیلئے عاشقانِ رسول کی صحبت میں رہئے۔ آپ کی ترغیب کیلئے ایک ”ندنی بہار“ پیشِ خدمت ہے: سوئی (بلوچستان) کے ایک اسلامی بھائی اُس وقت آٹھویں کلاس میں پڑھتے تھے جب بُرے دوستوں کی صحبت نے ان پر اپنارنگ چڑھانا

شروع کیا۔ میستر کے بعد کالج میں داخلہ ہوا تو گویا انہیں ہر بُرا کام کرنے کی کھلی چھوٹ مل گئی! شیطان نے ہاتھ کپڑ کر انہیں تباہی کے گڑھے میں دھکیل دیا۔ اب شراب نوشی، مارڈھاڑ، جُوا اور طرح طرح کے بُرے کام کیا کرتے تھے۔ بعض اوقات تو ساری ساری رات جُوا کھلیتے اور نشہ کرتے ہوئے گزر جاتی یہاں تک کہ فجر کی آذانیں سنائی دیتیں لیکن افسوس! وہ اپنے دوستوں کے ساتھ موج مسٹیوں میں لگے ہوتے۔ اگر کبھی ان کی ماں انہیں سمجھاتی بھی تو اس سے زبانِ درازی کیا کرتے بلکہ معاذ اللہ گالیاں تک بک دیتے۔ انہوں نے اپنے کمرے میں چاروں طرف فلمی اداکاراؤں کی تصویریں لگا رکھی تھیں اور ان تصویروں کے پیچھے ایک جگہ ”خفیہ خانہ“ بنار کھا تھا جہاں ہر وقت شراب کی بوتل موجود ہوتی۔ انہی سیاہ کاریوں میں مصروف رہتے ہوئے 1998ء کا سال آگیا۔ انہوں نے اپنا ”میوزِک سینٹر“ کھول لیا، ایک دن وہ دکان پر بیٹھے ہوئے تھے کہ عمامے والے ایک اسلامی بھائی نے انہیں مکتبۃ المدینہ سے جاری ہونے والے سنتوں بھرے بیان کی ایک کیسٹ دی اور چلانے کی درخواست کی، انہوں نے جو نہی کیسٹ چلائی تو کسی مولانا کی آواز سنائی دی انہوں نے گھبرا کر بند کر دی اور اسلامی بھائی کو کیسٹ واپس کر کے کہنے لگے: بھائی! میں ان چیزوں سے اُرچک ہوں، میں یہ کیسٹ نہیں چلا سکتا۔ اس اسلامی بھائی نے غصہ کرنے کے بجائے رونی صورت بنا کر کہا: اگر یہاں نہیں چلا سکتے تو براہ کرم! یہ کیسٹ گھر لے جائیں اور یہ ضرور لیجئے گا۔ انہوں نے جان چھڑانے کے لئے ان سے کیسٹ لے کر جیکٹ کی جیب میں ڈال لی۔ رات جب سونے لگے تو انہیں وہ کیسٹ یاد آئی، سوچا کہ سن لیتا ہوں، صبح اگر اس اسلامی بھائی نے پوچھ لیا تو شرمندگی ہو گی۔ جب انہوں نے وہ کیسٹ

چلا کر سُنی تو سکتے میں آگئے، کیسٹ ختم ہونے کے بعد دوبارہ روتے روتے سنی۔ اپنے گناہوں سے توبہ کی اور صَحِح فخر پڑھنے مسجد پہنچ گئے۔ نمازوں نے خوش گوار جیرت سے ان کی طرف دیکھا کہ یہ شخص نماز پڑھنے آگیا؟ وہ بھی فخر کی! پھر انہوں نے اپنا ”مینوزِک سینٹر“ بھی بند کر دیا اور کچھ ہی عرصے میں داڑھی شریف سے ان کا چہرہ تنخ گیا۔ پھر 2003ء میں انہیں عالمی مدنی مرکز فیضانِ مدینہ کراچی میں مدنی قافلہ کو رس کرنے کی بھی سعادت ملی۔

الحمد لله! بارہ ماہ کے مدنی قافلے میں سفر کا موقع ملا اور بلوچستان کی دو کاپیتانات میں مدنی

قافلہ ذمہ دار کی حیثیت سے دعوتِ اسلامی کا کام کرنے کی سعادت بھی میسر ہوئی۔

گر آئے شرابی میٹے ہر خرابی چڑھائے گا ایسا نشہ دینی ماحول

(وسائل بخشش، ص 647)

صلوٰوا علی الْحَبِيب ﴿٤﴾ صَلَّى اللَّهُ عَلَى مُحَمَّدٍ

توجُّه ہٹانے والے معاملات سے پہلے فارغ ہو جائے

نماز کے آغاز سے قبل ان تمام چیزوں سے خود کو فارغ کر لجئے، جو نماز میں توجہ بٹئے اور یادِ الہی سے غافل کرنے کا باعث بن سکتی ہوں نیز جگہ پر سکون اور شوروغل سے ڈور ہو، سامنے کے پر زدے یا جائے نماز پر ایسا نقش و نگار، سلوٹیں اور ابھار وغیرہ نہ ہو، جس سے توجہ بٹے اور خُشوع و خُضوع میں خلل پڑے۔ سخت سردی اور سخت گرمی سے بچاؤ کے اسباب بھی اختیار کر جائے۔ اگر کھانے یا پیشاب وغیرہ کی حاجت ہو تو اس سے فارغ ہو جائے۔

سُمجھداری کی بات (قول واقع)

حضرت سیدنا ابوذر رضی اللہ عنہ فرماتے تھے: ”آدمی کی سُمجھداری سے ہے کہ پہلے

ہی اپنا ضروری کام نہیں لےتا کہ نماز شروع کرتے وقت اس کا دل فارغ ہو۔” (وقت القلوب، 169/2) تابعی بزرگ حضرت سیدنا مسرور ق رحمۃ اللہ علیہ اپنے اہل خانہ سے فرماتے: ”(مجھ سے متعلق) اپنی تمام حاجتیں میرے نماز شروع کرنے سے پہلے پہلے مجھے بیان کر دو۔“ (حیۃ الاولیاء، 112/2، رقم: 1611)

دل کا کھانے میں پھنسارہنا خشوع میں رکاوٹ ہے

حضرت علامہ مولانا مفتی محمد امجد علی اعظمی رحمۃ اللہ علیہ ارشاد فرماتے ہیں: جس بات سے دل بیٹے اور (وہ بات) دفع (یعنی ذور) کر سکتا ہو اُسے بے دفع کیے ہر نماز مکروہ ہے، مثلاً پاخانے یا پیشتاب یا ریاح کا غلبہ ہو، مگر جب وقت جاتا ہو تو پڑھ لے پھر پھیرے۔ (یعنی واجب الاعادہ کی نیت سے دوبارہ پڑھے کیوں کہ نماز مکروہ تحریکی ہوئی تھی) یوہیں کھانا سامنے آگیا اور اس کی خواہش ہو۔ غرض کوئی ایسا امر درپیش ہو جس سے دل بیٹے، خشوع میں فرق آئے ان وقت میں بھی نماز پڑھنا مکروہ ہے۔ (بہار شریعت، 1/457)

نماز کو ”کھانا“ نہیں ”کھانے“ کو نماز بنادوں!

شاریح بخاری مفتی شریف الحنفی الجبیری رحمۃ اللہ علیہ فرماتے ہیں: اگر کھانا سامنے رکھ دیا گیا ہو یادہ کھارہا ہو کہ جماعت شروع ہو گئی تو کھانا چھوڑ کر جماعت کے لیے جانا واجب نہیں اور اسی کے حکم میں وہ صورت بھی ہے کہ بھوک شدّت کی لگی ہو اور کھانا تیار ہو۔ سیدنا امام اعظم (رحمۃ اللہ علیہ) نے فرمایا: ”نماز کو کھانا بنادوں کہ نماز کے وقت دل کھانے میں لگا رہے اس سے بہتر ہے کہ کھانے کو نماز بنادوں کہ کھاتے وقت دل نماز میں لگا رہے۔“ یہ اُس وقت ہے جب نماز کے وقت میں گنجائش ہو اور اگر اس کا اندیشہ ہو کہ کھاتے

کھاتے نماز کا وقت نکل جائے گا یا وقتِ مکروہ آجائے گا تو بہر حال نماز پہلے پڑھ لے۔
 (نزہۃ القاری، 2/338-339)

جماعت کیلئے دوڑنا اچھا نہیں

تکبیرِ اولیٰ یا جماعت کے لئے دوڑنا منع ہے، اس طرح اگر سانس پھول گیا تو ”خُشوع“ کہاں سے آئے گا؟ دعوتِ اسلامی کے مکتبۃ المدینہ کی 168 صفحات کی کتاب، ”جلد بازی کے نقصانات“ صفحہ 31 تا 32 پر ہے: یقیناً تکبیرِ اولیٰ کے ساتھ باجماعت نماز پڑھنا بہت بڑی سعادت ہے، جیسا کہ حضرت سیدنا اُنس بن مالک رضی اللہ عنہ سے مروی ہے: فرمانِ مصطفیٰ صلی اللہ علیہ وآلہ وسلم: جس شخص نے رضاۓ الہی کے لئے چالیس دن تک تکبیرِ اولیٰ کے ساتھ باجماعت نماز ادا کی، اس کیلئے دو قسم کی نجاتیں لکھی گئیں، ایک نجات جہنم سے اور دوسری مُناقتَت سے۔ (تذذی، 1/274، حدیث: 241) بعض اسلامی بھائی تکبیرِ اولیٰ پانے کی جلدی میں دوڑ لگا دیتے ہیں جس کی وجہ سے مسجد کی زمین پر دھمک (یعنی آواز) پیدا ہوتی ہے جو کہ آدابِ مسجد کے خلاف ہے۔

دوڑتے ہوئے نہ آؤ

حضرت سیدنا ابوہریرہ رضی اللہ عنہ فرماتے ہیں کہ میں نے حضور پر نور صلی اللہ علیہ وآلہ وسلم کو یہ فرماتے ہوئے سنا کہ ”جب نماز کی تکبیر کہی جائے تو دوڑتے نہ آؤ بلکہ چلتے ہوئے اطمینان کے ساتھ آؤ، جو پا لو وہ پڑھ لو، جو رہ جائے پوری کرلو۔“ (مسلم، ص 239، حدیث: 1360)

نماز کیلئے نہ دوڑنے کے فائدے

حضرت مفتی احمد یار خان رحمۃ اللہ علیہ اس حدیث پاک کے تحت فرماتے ہیں: یعنی

جماعت کے لیے گھبرا کر دوڑتے نہ آؤ کہ اس میں گر جانے، چوت کھانے کا اندیشہ ہے۔ اس سے چند مسئلے معلوم ہوئے: ایک یہ کہ جماعت میں شامل ہونے کے لیے سُکون سے آنا مُستحب ہے، دوڑنا مُستحب کے خلاف ہے حرام نہیں۔ دوسرے یہ کہ (نماز کا) آخری جزو (یعنی حصہ) مل جانے سے جماعت مل جاتی ہے لہذا جو نمازِ جمعہ کی اٹیجات میں مل جائے وہ جمعہ پڑھے (یعنی اس کو جمعہ کی جماعت مل گئی)۔ تیسرا یہ کہ جس رکعت میں مُقتدی ملے وہ تعداد کے لحاظ سے رکعت اول ہے اور قراءت کے لحاظ سے رکعت آخری۔ (مفہتی صاحب مزید لکھتے ہیں: جب سے وہ نماز کے ارادے سے گھر سے چلا اسے نماز کا ثواب مل رہا ہے پھر تیزی کیوں کرتا ہے! کیوں گرتا اور چوت کھاتا ہے! اطمینان سے آئے جو پائے اس کو ادا کرے۔ خیال رہے کہ اگر تکبیرِ اولیٰ یا رکوع پانے کے لیے قدڑے (یعنی تھوڑی) تیزی سے آئے مگر نہ اتنی کہ چوت لگنے گرنے کا اندیشہ ہو، تو مضايقہ نہیں۔ (مرآۃ المناجیح، ۱/ 425 ملخصاً)

صَلُّوا عَلَى الْحَبِيبِ ﴿٤﴾ صَلَّى اللَّهُ عَلَى مُحَمَّدٍ


یہ رسالہ پڑھ کر دوسرے کو دیجئے

شادی گئی کی تقریبات، اجتماعات، اعراس اور جلوں میلا دو غیرہ میں مکتبہ المدینہ کے شائع کردہ رسائل اور نہذفی پھولوں پر مشتمل پہنچت تقسیم کر کے ثواب کمایئے، گاہکوں کو بہ نیتِ ثواب تھے میں دینے کیلئے اپنی ذکاروں پر بھی رسائل رکھنے کا معمول بنایے، اخبار فروشوں یا تجویں کے ذریعے اپنے تحکیے کے گھر گھر میں ماہانہ کام ایک عرس سنوں بھر ارسلہ یا نہذفی پھولوں کا پہنچت پہنچا کر نیکی کی دعوت کی دھومیں مچائیے اور خوب ثواب کمایئے۔

فہرست

صفحہ نمبر	مضامین	صفحہ نمبر	مضامین
12	اللہ سے ڈرنے والے کون ہیں؟	01	درو شریف کی فضیلت
13	روتا ہوا جہنم میں داخل ہو گا	01	آقا کی چار دعائیں
13	وہ پھر کبھی ہنستا نہ دیکھا گیا (واقع)	02	علمِ نافع سے دل میں خشوع پیدا ہوتا ہے
13	جنت میں کوئی روئے تو تعجب کی بات ہے	03	”علمِ نافع“ کے کہتے ہیں؟
14	نماز میں ہنسنے کے احکام	03	شیطان قریب نہیں آتا
14	موت کا لقین رکھنے والا کیسے ہے؟	03	دلہوں کو نرم کرنے والے کام
14	40 سال تک نہ ہنسنے	04	دل کی سختی کیسے دور ہو؟ (واقع)
14	لباس نیکوں والا اور ---	05	دل کی پیدائش کا مقصد
14	نماز میں ہنسنے کے احکام	06	گناہوں سے دل کالا ہو جاتا ہے
15	میوزک سینٹر بند کر دیا	07	ظالم سے ملنادل کالا کرتا ہے
17	مسجدداری کی بات (قول و واقع)	07	گناہ کفر کے قاصد ہیں
18	دل کھانے میں پھنسا ہنا خشوع میں رکاوٹ	10	کوہِ لبنان کے اویا کی نصیحت
18	نماز کو ”کھانا“ نہیں ”کھانے“ کو نماز بنا دوں!	10	دل کی سختی کا ایک سبب ”زیادہ ہنسنا“
19	جماعت کیلئے دوڑنا اچھا نہیں	11	ہنسنا غفلت کی علامت ہے
19	دوڑتے ہوئے نہ آؤ	11	کیا صاحبہ ہنستے تھے؟
19	نماز کیلئے نہ دوڑنے کے فائدے	12	دل کی موت کا سبب

اگلے ہفتے کار سالہ



فیضانِ مدینہ، محلہ سورا اگر ان پر انی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net
 feedback@maktabatulmadinah.com / ilmia@dawateislami.net